



ໜັງສືແຈ້ງຂ່າວ, ສະບັບທີ 6

ໂຄງການ ພັດທະນາກະສິກໍາສະອາດ

ເດືອນມິຖຸນາ 2020

ໂຄງການພັດທະນາກະສິກໍາສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກໍາ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງຜະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກໍາສະອາດ ຊຶ່ງກໍ່ຄື ກະສິກໍາອິນຊີ ແລະ ກະສິກໍາທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

ຫົວຂໍ້ ກິດຈະກຳ ລ່າສຸດ ຂອງໂຄງການ

ຄວາມຄືບໜ້າ ຂອງແຜນງານ ການນໍາໃຊ້ເຮືອນຮົ່ມ ເຂົ້າໃນການປູກຜັກ ຈະໄດ້ມີການລາຍງານ ໃນໜັງສືແຈ້ງຂ່າວ ສະບັບນີ້. ຊຶ່ງໄດ້ມີການວາງແຜນ ໃນການສ້າງເຮືອນຮົ່ມ ທັງໝົດ 56 ບ່ອນ ຢູ່ 3 ແຂວງ (40 ບ່ອນ ສໍາລັບ ແຂວງຊຽງຂວາງ, 8 ບ່ອນ ສໍາລັບ ແຂວງຫຼວງຜະບາງ, 8 ບ່ອນ ສໍາລັບ ແຂວງໄຊຍະບູລີ) ໃນຊ່ວງລະດູຝົນນີ້. ສໍາລັບການຝຶກອົບຮົມ ນອກສະຖານທີ່ ກ່ຽວກັບການປູກສ້າງເຮືອນຮົ່ມ ໄດ້ດໍາເນີນການ ຢູ່ 3 ແຂວງ ໃນທ້າຍເດືອນມິຖຸນາ ທີ່ຜ່ານມາ. ຊຶ່ງມີເຮືອນຮົ່ມ 2-3 ບ່ອນ ໄດ້ຮັບການປູກສ້າງ ຢູ່ແຕ່ລະແຂວງ.

1. ສະພາບການ ຢູ່ແຂວງຊຽງຂວາງ

ອີງຕາມການຖອດຖອນບົດຮຽນສ້າງເຮືອນຮົ່ມ ແລະ ທົດລອງປູກຜັກໃນເຮືອນຮົ່ມ ແລະ ນອກເຮືອນຮົ່ມ 10 ຫຼັງ ໃນລະດູຝົນ ປີ 2019 ທີ່ຜ່ານມາ ເຫັນວ່າ ຜົນຜະລິດຜັກທີ່ປູກໃນເຮືອນຮົ່ມ ເພີ່ມຂຶ້ນ ແລະ ສ້າງເສດຖະກິດໃຫ້ຊາວສວນຫຼາຍກວ່າ ທີ່ປູກນອກເຮືອນຮົ່ມ. ສະນັ້ນ ໃນປີ 2020 ທາງໂຄງການໄດ້ຈັດກິດຈະກຳການສ້າງເຮືອນຮົ່ມໃນລະດູຝົນຂຶ້ນ ເຊິ່ງແຂວງຊຽງຂວາງ ຍາດແຍ່ງການຊ່ວຍເຫຼືອຈາກໂຄງການໄດ້ເປັນຈຳນວນ 40 ຫຼັງ.

ກິດຈະກຳການສ້າງເຮືອນຮົ່ມ ແຂວງຊຽງຂວາງ ໄດ້ເລີ່ມຂຶ້ນໃນວັນທີ 23 ມິຖຸນາ ທີ່ຜ່ານມາ, ໂດຍ ສູນມາດຕະຖານກະສິກໍາສະອາດ ເປັນວິຊາການຊີ້ນຳວິທີການສ້າງເຮືອນຮົ່ມ ສົມທົບກັບ ຂະແໜງປູກຝັງ-ພະແນກ ກະສິກໍາ ແລະ ປ່າໄມ້ ແຂວງຊຽງຂວາງ ແລະ ຫ້ອງການ ກະສິກໍາ-ປ່າໄມ້ ເມືອງແປກ. ໃນກິດຈະກຳ ທາງສູນມາດຕະຖານ, ເມືອງ ແລະ ແຂວງ ແມ່ນໄດ້ນຳພາສາທິດການສ້າງເຮືອນຮົ່ມ 3 ຫຼັງ ກໍ່ຄື: ບ້ານຄາຍ 2 ຫຼັງ ແລະ ບ້ານຢ່ວນ 1 ຫຼັງ, ຫຼັງຈາກນັ້ນ ຊາວສວນ 37 ຄົນທີ່ເຫຼືອ ແມ່ນໃຫ້ກັບໄປສ້າງເຮືອນຮົ່ມຂອງຕົນເອງ.

ທາງໂຄງການ ໄດ້ໃຫ້ການຊ່ວຍເຫຼືອ ອຸປະກອນ ການປູກສ້າງເຮືອນຮົ່ມ ເປັນຕົ້ນແມ່ນ ຝ້າຢາງມຸງ, ຕະປູ8, ຕະປູ10, ຕະປູກູບ, ລວດ, ເຊືອກຮັດເຮືອນຮົ່ມ ແລະ ສະກໍອດ ເປັນມູນຄ່າຫຼາຍກວ່າ 35.000.000 ກີບ, ສ່ວນ ໄມ້ທ່ອນ, ໄມ້ໄຜ່ ແລະ ແຮງງານ ແມ່ນທາງຊາວສວນປະກອບສ່ວນ. ໃນກິດຈະກຳເຫັນວ່າ ຊາວສວນມີຄວາມກະຕືລືລົ້ນຢາກທົດລອງປູກຜັກໃນເຮືອນຮົ່ມ ແລະ ມີຄວາມສາມັກຄີທ້າວທັນໃນການປູກສ້າງ ເຫັນໄດ້ຈາກການຕັ້ງຄຳຖາມ ກ່ຽວກັບວິທີການສ້າງນຳທາງວິຊາການ. ກິດຈະກຳສ້າງເຮືອນຮົ່ມໃນປີນີ້ ແມ່ນຄາດຄະເນຈະສ້າງສໍາເລັດພາຍໃນກາງເດືອນກໍລະກົດ.



ຮູບ 1: ເຮືອນຮົ່ມ ຢູ່ບ້ານຄາຍ

2. ສະພາບການ ຢູ່ແຂວງຫຼວງຜະບາງ

ການຝຶກອົບຮົມ ນອກສະຖານທີ່ ກ່ຽວກັບການປູກສ້າງເຮືອນຮົ່ມ ໄດ້ຈັດຂຶ້ນ ສໍາລັບກຸ່ມຊາວສວນ ກະສິກໍາອິນຊີ ຫຼວງຜະບາງ ໃນວັນທີ 23 ຫາ 24 ມິຖຸນາ 2020. ຊຶ່ງມີພະນັກງານ ວິຊາການ ຈາກ ພະແນກ ກະສິກໍາ ແລະ ປ່າໄມ້ ແຂວງ 2 ທ່ານ ພ້ອມທັງ ພະນັກງານວິຊາການ ຈາກ ຫ້ອງການ ກະສິກໍາ-ປ່າໄມ້ເມືອງ 2 ທ່ານ ຈາກເມືອງຫຼວງຜະບາງ ແລະ ເມືອງຊຽງເງິນ ໄດ້ເຂົ້າຮ່ວມເພື່ອໃຫ້ການສະໜັບສະໜູນ ຊາວສວນກະສິກໍາອິນຊີ ທີ່ເຂົ້າຮ່ວມການປູກສ້າງຄັ້ງນີ້ ຈຳນວນຫຼາຍກວ່າ 10 ທ່ານ. ການສາທິດການສ້າງເຮືອນຮົ່ມ ຄັ້ງນີ້ ມີຈຸດປະສົງ ເພື່ອສະແດງວິທີການສ້າງ ເຮືອນຮົ່ມ ໂດຍອີງໃສ່ສະພາບຂອງທ້ອງຖິ່ນ, ພ້ອມທັງເປັນການສົ່ງເສີມ ແລະ ປັບປຸງວຽກງານການປູກຜັກ, ໂດຍສະເພາະ ໃນລະດູຝົນ ເພື່ອຮັບປະກັນການສະໜອງ ຜະລິດຕະພັນກະສິກໍາອິນຊີ ໃຫ້ແກ່ຕະຫຼາດ. ໃນນັ້ນ, ມີເຮືອນຮົ່ມ 2 ບ່ອນ ໄດ້ສ້າງສໍາເລັດແລ້ວ. 1 ບ່ອນ ຢູ່ບ້ານນາຊ້າງຄຳ (ຮູບ 2) ແລະ ອີກ 1 ບ່ອນ ຢູ່ບ້ານລ້ອງອໍ້ (ຮູບ 2).

ຜູ້ເຂົ້າຮ່ວມທຸກຄົນ ໃຫ້ຄວາມສົນໃຈ ໃນການຝຶກອົບຮົມ ແລະ ຕື່ນເຕັ້ນໃນຕອນເລີ່ມຕົ້ນ, ດ້ວຍສະພາບອາກາດທີ່ຮ້ອນເອົ້າໃນຊ່ວງອາກາດຮ້ອນ ແລະ ມີເມກປົກຄຸມ ພ້ອມດ້ວຍຝົນຕົກໜ້ອຍໜຶ່ງ ໃນບາງຄັ້ງ. ຢ່າງໃດກໍ່ຕາມ, ຍ້ອນການນໍາພາ ຢ່າງທ້າວທັນ ຂອງພະນັກງານວິຊາການ ຈາກສູນມາດຕະຖານ ກະສິກໍາສະອາດ, ວຽກດັ່ງກ່າວ ໄດ້ສໍາເລັດຕາມແຜນການ. ຊຶ່ງເຮັດໃຫ້ ບັນດາຜູ້ມີສ່ວນຮ່ວມ ຮູ້ສຶກດີໃຈຫຼາຍ ຫຼັງຈາກທີ່ສໍາເລັດລົງ. ວຽກງານການປູກສ້າງເຮືອນຮົ່ມ ມີທ່າທີໄວຂຶ້ນ ແລະ ຄືບໜ້າ ຢ່າງສະດວກສະບາຍ ສໍາລັບ ບ່ອນທີ່ສອງ.



ຮູບ 2: ເຮືອນຮົ່ມ ຢູ່ບ້ານນາຊ້າງຄຳ

ນີ້ຖືເປັນປະສົບການ ແລະ ການຮຽນຮູ້ ອັນໃໝ່ ສຳລັບ ຊາວສວນຜູ້ປູກຜັກ. ເຖິງແມ່ນວ່າ ຊາວສວນບາງຄົນ ໄດ້ ພະຍາຍາມປູກສ້າງ ເຮືອນຮົ່ມ ດ້ວຍຕົນເອງ, ແຕ່ພວກ ເຂົາ ເຫັນໄດ້ວ່າ ມັນແຕກຕ່າງກັນ ທັງໃນຮູບແບບ ແລະ ຄຸນນະພາບ. ຊາວສວນ ໄດ້ຮຽນຮູ້ ແລະ ເຂົ້າໃຈວິທີການ ກະກຽມ ແລະ ນຳໃຊ້ວັດສະດຸ. ອີກທັງ ຊາວສວນໄດ້ມີ ການລົງມືປະຕິບັດ ທີ່ດີຫຼາຍ ໃນການກະກຽມວັດສະດຸ ເປັນຕົ້ນແມ່ນ ໄມ້ທ່ອນ ແລະ ໄມ້ໄຜ່ ຕາມຄຳແນະນຳ ຂອງພະນັກງານວິຊາການ ຈາກສູນມາດຕະຖານ ກະສິກຳ ສະອາດ.



ຮູບ 3 : ເຮືອນຮົ່ມ ຢູ່ບ້ານລ້ອງອີ້

3. ສະພາບການ ຢູ່ແຂວງໄຊຍະບູລີ

ການຝຶກອົບຮົມ ນອກສະຖານທີ່ ຢູ່ແຂວງໄຊຍະບູລີ ໄດ້ ດຳເນີນການ ໃນລະຫວ່າງວັນທີ 24-25 ມິຖຸນາ 2020. ໂດຍມີພະນັກງານວິຊາການ ຈາກພະແນກ ກະສິກຳ ແລະ ປ່າໄມ້ແຂວງ 2 ທ່ານ ແລະ ຈາກຫ້ອງການ ກະສິກຳ- ປ່າໄມ້ເມືອງ 2 ທ່ານ ກໍ່ໄດ້ເຂົ້າຮ່ວມ ເພື່ອໃຫ້ການສະ ຫັບສະໜູນ ຊາວສວນຜູ້ປູກຜັກອື່ນຊື່ 8 ທ່ານ ທີ່ເຂົ້າ ຮ່ວມນຳ. ເນື້ອໃນຂອງການຝຶກອົບຮົມ ກໍ່ຄ້າຍຄືກັນກັບ ການອົບຮົມ ຢູ່ແຂວງຫຼວງພະບາງ. ມີເຮືອນຮົ່ມ 2 ບ່ອນ ທີ່ໄດ້ຮັບການປູກສ້າງຢ່າງສົມບູນ. 1 ບ່ອນ ທີ່ບ້ານນາລາ (ຮູບ 4) ແລະ ອີກ 1 ບ່ອນ ທີ່ບ້ານນາເລົາ (ຮູບ 5). ການປູກສ້າງເຮືອນຮົ່ມ ບ່ອນທີ 1 ໄດ້ເລີ່ມຕົ້ນຢ່າງຊ້າໆ, ເພາະວ່າ ຜູ້ເຂົ້າຮ່ວມທຸກຄົນ ບໍ່ຮູ້ວ່າຈະເຮັດແນວໃດ. ແຕ່

ໃນທີ່ສຸດ ຜົນທີ່ໄດ້ຮັບ, ກໍ່ໃຊ້ເວລາດົນພໍສົມຄວນ ຈຶ່ງ ເຮັດສຳເລັດ ຈົນຮອດ 6 ໂມງແລງ, ເກືອບຮອດກາງ ຄືນ. ເຖິງຢ່າງໃດກໍ່ຕາມ, ການປູກສ້າງ ສຳລັບບ່ອນທີ 2 ໄດ້ ດຳເນີນໄປ ຢ່າງບໍ່ມີບັນຫາ ແລະ ການປູກສ້າງ ໄດ້ສຳເລັດຕາມກຳນົດເວລາ. ໂດຍມີການຮ່ວມມື ແລະ ການເຂົ້າຮ່ວມ ຢ່າງຫ້າວຫັນ ຂອງພະນັກງານວິຊາການ ຈາກພະແນກ ກະສິກຳ ແລະ ປ່າໄມ້ແຂວງ, ຈາກ ຫ້ອງ ການ ກະສິກຳ-ປ່າໄມ້ເມືອງ ແລະ ຊາວສວນຜູ້ປູກຜັກ. ຍ້ອນວ່າໄລຍະນີ້ ແມ່ນໄລຍະເວລາ ສຳລັບລະດູການ ປູກເຂົ້າ ປະຈຳປີ, ຊາວສວນ ຈຳນວນໜຶ່ງ ຈຶ່ງບໍ່ມີເວລາ ພຽງພໍ ໃນການປູກສ້າງເຮືອນຮົ່ມ. ສະນັ້ນ, ຄາດວ່າ ການປູກສ້າງ ຈະຊັກຊ້າໄປຮອດທ້າຍເດືອນກໍລະກົດ. ຊາວສວນ ຈຳນວນໜຶ່ງ ອາດຈະຈ້າງກຳມະກອນ ເພື່ອ ປູກສ້າງເຮືອນຮົ່ມ. ສັງເກດໄດ້ວ່າ ຜູ້ເຂົ້າຮ່ວມສ່ວນ ຫຼາຍແມ່ນແມ່ຍິງ ແທນທີ່ຈະເປັນສາມີຂອງພວກເຂົາ. ເຊັ່ນດຽວກັນກັບແຂວງຫຼວງພະບາງ, ຊາວສວນ ໄດ້ມີ ການກະກຽມວັດສະດຸອຸປະກອນ ເປັນຢ່າງດີ.



ຮູບ 4: ເຮືອນຮົ່ມ ຢູ່ບ້ານນາລາ



ຮູບ 5: ເຮືອນຮົ່ມ ຢູ່ບ້ານນາເລົາ

ຜ່ານການຝຶກອົບຮົມ ນອກສະຖານທີ່ ໃນຄັ້ງນີ້, ມີ ເຮືອນຮົ່ມ 7 ບ່ອນ ທີ່ໄດ້ຮັບການປູກສ້າງ ຢ່າງສຳເລັດ ຜົນ ຢູ່ 3 ແຂວງ. ຊຶ່ງຕາມແຜນ ຍັງມີເຮືອນຮົ່ມ ຈຳນວນ 49 ບ່ອນ ທີ່ໄດ້ວາງແຜນການປູກສ້າງເອງ ໂດຍຊາວສວນທີ່ເຂົ້າຮ່ວມ, ໂດຍມີການສະຫັບສະໜູນ ຂອງພະນັກງານວິຊາການ ຈາກພະແນກ ກະສິກຳ ແລະ ປ່າໄມ້ແຂວງ, ຈາກຫ້ອງການ ກະສິກຳ-ປ່າໄມ້ເມືອງ ເຊັ່ນດຽວກັນ.

